



گورنر KATHY HOCHUL

فوری ریلیز کے لیے: 2024/10/5

گورنر HOCHUL نے دفتر برائے بھنگ انتظامیہ کے عملیاتی معائنے کی ہدایت کی ہے

جامع سفارشات سے لائسنسنگ کی رکاوٹ ختم ہو گی، مواصلات میں بہتری آئے گی اور OCM کارروائیوں میں تبدیلی آئے گی

لائسنسنگ کی کارروائیوں میں اصلاحات لانے اور غیر قانونی دکانداروں کے خلاف عملدرآمد میں اضافہ کرنے کے لیے فوری اقدامات کیے جائیں گے

\$5 ملین کے گرانٹ پروگرام سے CAURD لائسنس یافتگان کی مدد کی جائے گی

کینابیس انفورسمنٹ ٹاسک فورس کا قیام عمل میں لایا جائے گا

معائنے کے بعد جائزہ ہو گا؛ نتائج یہاں دستیاب ہوں گے

گورنر Kathy Hochul نے آج دفتر برائے بھنگ انتظامیہ (Office of Cannabis Management) کے ایک عملیاتی معائنے کی ہدایت کی ہے۔ دفتر برائے خدمات عامہ کی کمشنر Jeanette Moy کی زیر قیادت افراد کی ایک ٹیم کے ذریعے انجام پانے والے ایک 30 دن کے جائزے کے اجراء کے بعد یہ معائنه کیا گیا ہے، جس میں دفتر برائے بھنگ انتظامیہ کی اہم ساختی پابندیوں کی نشاندہی کی گئی ہے جو کہ ریاست نیو یارک کو مؤثر انداز میں بھنگ کی منڈی بنانے کے سلسلے میں اس ایجنسی کا مینڈیٹ پورا کرنے کے حوالے سے اس ایجنسی کی صلاحیت کو متاثر کر رہی ہیں۔ یہ جائزہ لائسنس کے درخواست دہندگان کی رکاوٹوں کو ختم کرنے اور درخواست دہندگان اور لائسنس دہندگان کے ساتھ مواصلات کو بہتر بنانے کے لئے جامع سفارشات پیش کرتا ہے - جس کے نتیجے میں ریاست بھر میں محفوظ، قانونی بھنگ کی کارروائیاں بڑھانے کے حوالے سے اس دفتر کی صلاحیت میں انقلابی تبدیلی آئے گی۔ اس جائزے کے نتائج کی بنیاد پر، گورنر Hochul نے کچھ فوری اقدامات کے ایک سلسلے کا اعلان کیا ہے تاکہ لائسنسنگ کی کارروائیوں میں اصلاحات کی جائیں اور غیر قانونی دکانداروں کے خلاف عملدرآمد میں اضافہ کیا جائے۔ گورنر نے CAURD لائسنس دہندگان کی مدد کے لیے \$5 ملین گرانٹ پروگرام کے قیام کا بھی اعلان کیا اور اگلے ہفتے کے کینابیس انفورسمنٹ ٹاسک فورس کے آغاز کا جائزہ لیا۔

"ہم نے ملک میں سب سے مضبوط، سب سے زیادہ مساوی قانونی بھنگ مارکیٹ بنانے کا وعدہ کیا تھا، اور ایک طویل عرصے سے جن ضروری اقدامات کی ضرورت تھی ہم ان اقدامات کا اعلان کر رہے ہیں تاکہ نیو یارک کے بھنگ پروگرام کا حسب وعدہ کام کرنا ممکن بنایا جائے،" گورنر Hochul نے کہا۔ "میں کمشنر Jeanette Moy اور ان کی ٹیم کی انتھک محنت اور سوچ بچار پر ان کا شکریہ ادا کرنا چاہوں گی، اور میں اس رپورٹ کی سفارشات کو نافذ کرنے اور نیو یارک کی بھنگ کی صنعت میں انقلابی تبدیلیاں لانے کی خاطر OCM کے ساتھ کام کرنے کی منتظر ہوں۔"

اس جائزے میں دفتر کی مؤثر پروسیسنگ اور درخواست دہندگان کے لائسنس کے عمل کی منظوری میں اہم رکاوٹوں کی نشاندہی کی گئی ہے۔ لائسنسنگ کا کردار پورا کرنے کی بہترین صلاحیت کے بغیر، جن افراد کی مدد کے لیے یہ عمل ڈیزائن کیا گیا ہے وہ اس تک پہنچنے کے لیے خاطر خواہ وسائل ضائع کر رہے ہیں اور پیچھے رہ جانے کے

خطرے سے دوچار ہیں۔ قانونی منڈی میں تاخیر کی صورتیں پیش آنے کی وجہ سے غیر قانونی دکانداروں کو ایک ایسا خلا مل گیا ہے کہ جہاں وہ پھل پھول سکیں اور CAURD کے لائسنس دہندگان کو باہر دھکیل سکیں۔ آج کی اعلان کردہ اصلاحات سے غیر قانونی اسٹور فرنٹس کو بند کرنے اور قانونی آپریٹرز کی حوصلہ افزائی کے لیے اضافی صلاحیت پیدا ہو گی۔

ریاست نیو یارک کے دفتر برائے خدمات عامہ کی کمشنر **Jeanette Moy** نے کہا، "دفتر برائے بہنگ انتظامیہ کا جائزہ لینے کے لیے بنائی گئی کثیر ایجنسی ٹاسک فورس نے کئی ایسے اقدامات کی نشاندہی کی ہے جو درخواست دہندگان کے ساتھ مواصلت کو بہتر بناتے ہوئے درخواستوں کی رکاوٹ کو دور کرنے اور درخواست کی کارروائی کو ہموار بنانے کے لیے ایجنسی انجام دے سکتی ہے۔ اس ٹاسک فورس کی رپورٹ میں بیان کردہ تجاویز سے درخواست کی کارروائی میں شفافیت اور مواصلات کے کھلے طریقوں میں بہتری لائی جائے گی جبکہ نیو یارک کی بہنگ کی مارکیٹ میں ایکویٹی کے لیے گورنر Hochul کا عزم پورا کرنے کے سلسلے میں ریاستی کوششوں کو فروغ ملے گا۔"

نیو یارک ریاستی پولیس کے سپرنٹنڈنٹ **Steven G. James** نے کہا، "غیر قانونی بہنگ کی اسمگلنگ سے ریاست بھر میں پھیلی ہوئی غیر قانونی دکانوں کو فراہمی کی جا رہی ہے، جو باضابطہ مارکیٹ میں انتشار پیدا کر رہی ہے اور دیگر مسائل کو جنم دے رہی ہے۔ ریاستی پولیس اپنے شراکت داروں کے ساتھ مل کر نیو یارک میں غیر قانونی بہنگ لانے والوں کو ہدف بنائے گی، ان کی کارروائی کی روک تھام کی جائے گی اور انہیں قانون کی مکمل حد کے مطابق جوابدہ ٹھہرایا جائے گا۔"

سفارشات نافذ کرنا اور لائسنسنگ کی ایک نئی حکمت عملی اپنانا
گورنر Hochul نے فوری اقدامات کے ایک سلسلے کا اعلان کیا ہے تاکہ OCM کے معائنے کا آغاز کیا جائے، بہنگ کے غیر قانونی عملدرآمد سے نمٹا جائے اور نیو یارک کی بہنگ کی صنعت کو کامیابی کے راستے پر گامزن کیا جائے۔ ان کارروائیوں میں شامل ہیں:

- بہنگ کی غیر قانونی دکانیں بند کرنے کے لیے ایک انفورسمنٹ ٹاسک فورس کا قیام۔
- لائسنسنگ کے داخلی عمل کی درستگی سمیت ریٹیل اداروں کے بیک لاگ صاف کیے جائیں جنہیں سائٹ کنٹرول کے ساتھ لاگو کرنے کی ضرورت تھی۔
- درخواست کی آئندہ آسامیوں کے لیے ریٹیل لائسنس کی درخواستیں 90 دنوں کے اندر مکمل کرنا ممکن بنانے کے لیے ایک SLA (خدمت کی سطح کا معاہدہ) کرنے کا عزم کیا جائے۔
- ضابطہ کاری پلیٹنز اور عوامی ڈیش بورڈز سمیت مواصلات کے نئے وسائل پیدا کرنا تاکہ صارفی خدمت میں بہتری لائی جائے۔
- OCM کا بہنگ والا نقشہ پیش کیا جائے تاکہ 2024 کے موسم گرما میں لائسنس یافتہ ریٹیل مقامات کے حوالے سے شفافیت میں بہتری لائی جائے۔
- لائسنسنگ، تعمیل اور عملدرآمد کی ٹیموں کے عملے میں اضافہ کیا جائے۔
- ایجنسی کی بنیادوں اور انتظامیہ کو مضبوط بنایا جائے جس میں صارفی خدمت، اندرونی کنٹرول اور آڈٹ اور آپریشنز کے لیے اعلیٰ عہدوں پر بھرتی کرنا شامل ہو۔
- اس دفتر کے لیے 5 سالہ حکمت عملی والا منصوبہ بنایا جائے۔

نظام انصاف سے منسلک لائسنس یافتہ افراد کو اضافی سرمایہ فراہم کیا جائے
ریاست کی جانب سے ایک نیا پروگرام شروع کیا جائے گا تاکہ ان CAURD لائسنس یافتگان کو مالی مدد فراہم کی جائے جو اپنے ریٹیل مقامات حاصل کر چکے ہیں۔ نجی قانونی چارہ جوئی کی وجہ سے جو CAURD پروگرام کو دسمبر 2023 تک خاطر خواہ طور پر موقوف کر چکے ہیں، ان کے علاوہ اپنے کاروبار کھولنے کے سلسلے میں CAURD کے درخواست دہندگان کو جن تاخیری صورتوں کا سامنا ہوتا ہے ان کے اعتراف میں، امپائر اسٹیٹ ڈویلپمنٹ، OCM کے عملے کے ساتھ گہرے تعاون میں کام کرتے ہوئے، CAURD کے اہل لائسنس دہندگان کے لیے مائیکرو گرانٹس کی شکل میں \$5 ملین فنڈنگ دستیاب ہے۔

فنڈنگ کا یہ ایک دفعہ والا وعدہ، جس میں ادائیگی کی توقع نہیں کی جا رہی ہے، اسے اگر اہل مقاصد کے لیے استعمال کیا جائے تو، CAURD کے جن اہل لائسنس دہندگان کے پاس لائسنس موجود ہے اور وہ ایک دفعہ والی گرانٹ وصول کرنے کے لیے کوئی جگہ حاصل کر چکے ہیں، ان کے لیے ممکن ہو گا کہ وہ مخصوص اہلیت والے جو ابتدائی اخراجات کر چکے ہیں ان کی واپس ادائیگی حاصل کر سکیں۔

آنے والے مہینوں میں، ESD پروگرام کے لیے ایک منتظم کا انتظام کیا جائے گا۔ اس مرحلے کے ساتھ، ریاست نیو یارک کے بھنگ پروگرام کے مرکزی اہداف میں سے ایک ہدف کو آگے بڑھایا جائے گا: اس نئی صنعت میں ان افراد کی شرکت کو یقینی بنایا جائے جو بھنگ کی ممانعت سے غیر متناسب طور پر متاثر ہوئے ہیں۔

اس پروگرام کے بارے میں اضافی معلومات دستیاب ہوتے ہی OCM کے ذریعے لائسنس دہندگان کے ساتھ شیئر کر دی جائیں گی۔

کینابیس انفورسمنٹ ٹاسک فورس کا قیام

گورنر Hochul نے یہ اعلان بھی کیا ہے کہ آئندہ ہفتے میں کینابیس انفورسمنٹ ٹاسک فورس کا قیام عمل میں لایا جائے گا۔ ریاستی پولیس کے فرسٹ ڈپٹی سپرنٹنڈنٹ کی سربراہی میں، یہ ٹاسک فورس، بھنگ کی غیر قانونی منڈی سے نمٹنے کے سلسلے میں متعدد ایجنسیوں کے عملے کو مربوط کرنے کی ایک بڑی ریاستی کوشش ہے۔ ریاستی پولیس، OCM، مقامی قانون نافذ کرنے والے اداروں اور دیگر ریاستی اداروں کے درمیان تعاون کے ذریعے، اس ٹاسک فورس کے پاس خاصے وسائل ہوں گے کہ بھنگ کی غیر قانونی سرگرمیوں کے پورے چکر سے نمٹا جائے۔ OCM کی جانب سے OCM، محکمہ ٹیکسیشن اور فنانس (Department of Taxation and Finance)، اور دیگر ریاستی ایجنسیوں کے 150 سے زیادہ انسپکٹرز کے ساتھ ایک مضبوط شہری عملدرآمد کی کوشش کی قیادت بھی کی جائے گی تاکہ اگلے 90 دنوں میں بھنگ کی زیادہ سے زیادہ غیر قانونی دکانوں کو تالے لگائے جائیں۔ ریاست بھر میں ایسی تمام غیر قانونی دکانوں کا معائنہ کیے جانے اور تالے لگانے کی توقع کی جا سکتی ہے کہ اگر وہ صحت اور سلامتی کو ایک منڈلاتے ہوئے خطرے سے دوچار کرتی ہوں۔

اس ٹاسک فورس کی جانب سے تفتیش کاروں اور تجزیہ کاروں کی ٹیموں کو ریاست بھر میں قائم شدہ کارروائیوں میں تعینات کیا جائے گا تاکہ اس بات کو یقینی بنایا جا سکے کہ بھنگ کی ہر غیر قانونی دکان کا معائنہ کیا جائے اور اسے بند کیا جائے۔ ریاستی پولیس بھنگ کی اسمگلنگ اور ان غیر قانونی دکانوں میں پائے جانے والے تجارتی سامان کے حوالے سے کسی بڑے پیمانے کے مجرمانہ ادارے کو ہدف بنانے کی غرض سے مجرمانہ عملدرآمد کی کوششوں کی قیادت کرے گی۔ ٹروپ وائلنٹ گینگ اور نارکوٹکس انفورسمنٹ یونٹس جیسے وسائل کو استعمال کرتے ہوئے، ریاستی پولیس کی جانب سے مجرمانہ کرداروں کو پکڑنے اور ان پر مقدمہ چلانے کے لیے آپریشن کیا جائے گا۔ یہ ٹاسک فورس غیر قانونی ڈسپنسریوں کو بے دخل کرنے میں مدد کرنے کے لیے مکان مالکان کے ساتھ بھی کام کرے گی، اور ایسے مکان مالکان کو سزا دینے کے لیے بھی کام کرے گی جو کرایہ داروں کے بارے میں غیر قانونی طور پر کام کرنے کی اطلاع حاصل ہونے کے بعد بھی انہیں بے دخل کرنے کے اقدامات اٹھانے میں ناکام رہتے ہیں۔

عملدرآمد کے ٹھوس طریقہ کار اور غیر قانونی بازاروں کو بند کرنے کی جارحانہ کوششوں سے ہی، یہ اصلاحات کامیاب ہوں گی۔

###

اضافی خبریں یہاں ملاحظہ کی جا سکتی ہیں www.governor.ny.gov
ریاست نیو یارک | ایگزیکٹو چیمر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)